

شah ولی اللہ دہلوی

ترجمہ: سید ابوالخیر مودودی

## اصول ترجمہ قرآن

اللہ کریم کی رحمت کا محتاج ولی اللہ بن عبدالرحیم کہتا ہے:

قرآن کریم کے ترجمے کے اصول و قواعد میں یہ ایک رسالہ ہے، جس کا نام ”المقدمہ فی قوانین الترجمہ“ ہے۔ یہ اس وقت ضبط قلم میں آیا، جب میں ترجمہ قرآن حکیم کا مسودہ کر رہا تھا۔ واللہ الہادی الی الحق!

ترجمہ نویسی میں مترجیین مختلف طریقوں پر عمل پیرا ہوتے ہیں۔ بعض کا طریقہ یہ ہے کہ وہ جدا جاہر کلے کا ترجمہ کرتے جاتے اور آخرون مضمون تک اسی کے پابند رہتے ہیں کہ ہر کلے کا ترجمہ تخت لفظ ہے۔ اور اس کو ”لفظی ترجمہ“ کہتے ہیں۔ مترجیین کی دوسری جماعت پسندیدہ اسلاف ہے کہ وہ اول پورے کلام میں غور و تأمل سے کام لیتے، مجاز و کتابیہ میں تقدیم و تاخیر کی معرفت چاہتے اور اس ترتیب کے ساتھ عبارت کے معنی کو ذہن نشین کرتے ہیں۔ بعد ازاں اپنی صواب دید پر ان معانی کو موزوں اور مناسب الفاظ اور بندش کے ساتھ ادا کرتے ہیں۔ اور اس ترجمے کو ”بیان حاصل معنی“ (معنوی ترجمہ) کہا جاتا ہے۔

ترجمے کا طریقہ اول نفس و خلل سے خالی نہیں ہے۔ اس لیے کہ لفظی ترجمے میں اکثر ویشر ترجمے کا نظم درہم ہو جاتا ہے۔ کیوں کہ اصل مضمون میں ایسی ترکیب ہوتی ہے کہ جس زبان میں ترجمہ کیا جا رہا ہے، اس کا لغت میں اس ترکیب کا ترجمہ صحیح طور پر ناممکن ہوتا ہے۔ اور کم از کم کلام میں رکا کرت، تعقید (گنجک) اور اسی قسم کے چھوٹے چھوٹے ارتکابات تو ضرور ہی پیش آ جاتے ہیں۔ اور اس صورت حال کی وجہ یہ ہے کہ مختلف زبانوں میں بعض

اجزائے کلام کی بعض پر تقدیم کا اسلوب قطعاً الگ الگ ہے۔ اور کلمات کی ترکیب، کنایات کے استعمال اور صلات کے اطلاق میں بھی جدا جانچ پائے جاتے ہیں۔ نیز بعض زبانوں میں لازم سے مژوم کی جانب، یا مژوم سے لازم کی جانب منتقل ہوتا، اور ایک خاص لفظ کا دوسرا یا خاص لفظ کو استعارہ کرنا صحیح نہیں ہوتا۔ اور دوسری زبان میں اصل و حقیقت کے لحاظ سے وہی لفظ (اس جگہ) درست نہیں بینختا۔ مثلاً عربی زبان میں کہتے ہیں کہ فلاں شخص، ”عظیم الرماد“ (بہت را کھ رکھنے والا) ہے اور یہ کہ اس شخص کی سخاوت مراد لیتے ہیں اور اس مفہوم میں منتقل کر لیتے ہیں۔ پس اگر فارسی زبان والے اس کا ترجمہ ”بزرگ خاکستر“ کر کے معنی ”سخاوت“ کو ادا کرنا چاہیں تو یہ قطعاً نادرست ہو گا۔ اسی طرح عربی زبان میں ایک ہی لغت کے لیے ایسی ایسی خصوصیات ملحوظ ہوتی ہیں، جن کا فارسی زبان میں نقدان ہے۔ مثلاً حیوانات کی آوازوں کے لیے عربی زبان میں یہ امتیازات ہیں: رعاء الابل (اوٹ کا بلبلانا)، خوار البقر (گائے بیل کا رینکنا) صہال الفرس (گھوڑے کا ہنہنانا)، ثواج التیس (مینڈھے کا بولنا)، یعار المعتر (بکری کا میں کرنا)، نهق الحمار (گدھے کا بینچنا)، نباح الكلب (کتے کا بھونکنا)، هدیر الحمام (کبوتر کا غمزغموں کرنا) اور اسی طرح جود الكلب (کتے کا پلپا)، مثیل الاسد (شیر کا بچہ)، فصیل الابل (اوٹ کا بچہ)، جدی البقر (گائے کا بچھڑا)، عناق الشاة (بکری کا بچہ)۔

فارسی لغات میں چوں کہ ان خصوصیات و امتیازات کے لیے علیحدہ علیحدہ لغات مستعمل نہیں ہیں۔ اسی لیے ان عربی لغات کے ترجمے میں جدا جا خصوصی اور امتیازی لغت بے تکلف حاصل نہیں ہو سکتے۔ پھر ان اختلافات کے علاوہ اصل افعال میں بھی بہت اختلافات موجود ہیں۔ غرض اس قسم کے اختلافات ہیں جو مختلف زبانوں اور لغتوں میں پائے جاتے ہیں۔ اور ایک عاقل و ذہین انسان پر یہ حقیقت بخوبی روشن ہے۔

دوسری طریقہ بھی خلل و فساد سے خالی نہیں ہے۔ اس لیے کہ اکثر دیشتریہ ہوتا ہے کہ کلام میں دو مستقل وجہ کی گنجائش ہے اور مترجم اس درجہ حاذق اور ماہر نہیں ہے کہ ان ہر دو

وجوہ میں سے متكلم کی مدد کو پا سکے۔ نتیجہ یہ نکلے گا کہ مترجم مراد متكلم کے خلاف ترجمہ کر دے گا۔ اور اگر حقیقت امر پوچھتے ہو، تو کتب سابقہ میں تحریف نے اکثر اسی سبب سے راہ پائی ہے۔ پس کلامِ الٰہی کے ترجمے میں یہ از بس ضروری ہے کہ کتابِ الٰہی کا نظم بحالہ باقی رہے (یعنی کلامِ الٰہی کے ترجمے میں یہ بات قبل لحاظ ہے کہ ترجمے کے ساتھ ساتھ اصل کلامِ الٰہی کا مکتب ہونا فرض و لازم ہے، تاکہ تحریف سے محفوظ رہے)۔ اس کا یہ بھی فائدہ ہے کہ اگر اصل "نظم کلام" باقی ہے اور مترجم سے بعض موقع میں لغفرش ہو گئی ہے، تو دوسرا شخص بخوائے حدیث: فرب مبلغ اوعیٰ له من سامع (پس با وہ شخص، جس تک بات پہنچائی گئی ہے، براہ راست سننے والے کے مقابلے میں اس بات کو محفوظ رکھنے اور اس کی تہہ تک پہنچنے میں زیادہ محافظ مآب ہوتا ہے)، اس غلطی کا مدارک کر سکتا ہے۔

پھر یہ بات بھی قبل غور ہے کہ مشکل موقع اور ابهامات و محملات کے منشاء کی توجیہ اور اس قسم کے دوسرے امور میں علمائے اسلام مختلف مسلک رکھتے ہیں۔ اور اگر بظیر تحقیق دیکھا جائے، تو علماء کے یہ تمام مسلک "اصل شرع" نہیں ہیں، بلکہ عقل و خرد کی استعانت سے شرع کے مسائل میں ایک قسم کی موشاگانی ہے۔ پس اگر ایک عالم اپنے فہم و تدبر کے مطابق تو جیہہ بیان کرے، اور اصل نظم کلامِ الٰہی باقی نہ رہے، تو اصل شرع میں کی آتی چلی جائے گی۔ نیز جب کہ قرآن عظیم لغتِ عرب پر نازل ہوا ہے، اور آنحضرت ﷺ نے بھی لغتِ عرب ہی میں گفتگو فرمائی ہے، پھر امتِ مرحومہ کا معاملہ (دینی و دینیوی) لغتِ عرب کی معرفت کے بغیر درست نہیں ہو سکتا۔ اس لیے امتِ مرحومہ پر لغتِ عرب کی معرفت واجب بالکفار یہ ہوتی، اور ہر فرد مسلم کے لیے اس کی معرفت منسون و مستحب قرار پائی۔

جو شخص لغتِ عرب سے نا آشنا ہے، دینِ محمد ﷺ کی معرفت کے پیش نظر اس شخص کا شمار زندہ انسانوں میں بلکہ انسانوں میں نہیں کیا جا سکتا۔ اس کو جمادات کی طرح سمجھا جاتا اور اس کا مزدوں میں شمار ہوتا ہے۔ اس نے خود پر اس عجز کو لازم کر لیا ہے کہ شرع نے اس کو رحمت سے محروم رکھا، اور اپنے لیے اپنی خواہشِ نفس سے یہ تجویز کر لیا ہے کہ شرع نے اس کو سر بلندی

نہ بخشی۔

بہر حال لغت عرب کی معرفت کا لزوم ہی اس حقیقت کا سبب بنا کہ تلاوت قرآن عظیم، ذکر خداۓ برتر، اور خطبے عید و جمعہ میں لغت فارسی کو جائز نہیں رکھتے۔ اگرچہ ان امور کا مقصد تحصیل عبرت و بصیرت اور پند و نصیحت ہے، خصوصیت الفاظ نہیں ہے۔ پس قرآن عظیم کے ترجمے کا انہم مقصد یہ ٹھہرہ کا پڑھنے والے کو ظہر قرآن کی معرفت میں ”ندرت“ اور کلام اللہ کی عبارت میں غور و خوض سے ملکہ حاصل ہو، تاکہ اس کی بدولت وہ قرآن عظیم کے فوائد عالیہ تک پہنچ سکے۔ اور یہ معنی ترجمہ کے اس دوسرے طریق بیان حاصل معنی میں مفقود ہیں۔

پھر ایک جماعت نے ان دونوں را ہوں سے جدا ایک تیسرا را اختیار کر لی۔

انہوں نے جب دیکھا کہ مسطورہ بالا دونوں اسالیب میں خلل اور نقص پایا جاتا ہے تو ان دونوں کو ملا دیا، تاکہ ایک سے دوسری وجہ کا جبر نقصان ہو کر مطلب و مقصد حاصل ہو سکے۔ چنانچہ انہوں نے لفظی ترجمہ اور بیان حصول معنی دونوں کو اپنالیا، تاکہ جس وقت تحت اللفظ ترجمہ کی وجہ سے تعقید (گنگل) اور رکا کت پیدا ہو جائے، تو دوسرے طریق، یعنی مفہوم و مراد کے بیان و تقریر کے ذریعے اس کا تدریک کر دیا جائے۔ اور اگر جملے اور عبارت میں موجود دو وجوہ میں سے کسی ایک وجہ کو یا تشبیہ کی کسی خاص توجیہ کو اختیار کر کے مفہوم و مراد بیان کرنے میں خلل اور فساد پیدا ہو جائے تو اس کا علاج تحت اللفظ ترجمے سے کر دیا جائے۔

ظاہر ہے کہ یہ تیسرا طریقہ بھی اصحاب ذوق سلیم کے مذاق کے قطعاً خلاف اور معیوب ہے۔ اور یہ طریقہ مبتدی کے لیے تشویش کا باعث، اور منتفع کے لیے بے کار اور غیر مفید، نیز تطویل اور طائل کا موجب ہے اور اس طرح کلام اپنے نقش سے خارج ہو جاتا ہے۔

\* اور اگر اس طریقے کے اختیار کرنے کی حقیقت تک رسائی مقصود ہے، تو صاف بات

یہ ہے کہ اس طریقے کا اختیار کرنے کا مقصد ہر دو لغات و زبان کے رسم کلام سے درماندگی اور جہل میں (یعنی وہ ترجمے کی زبان اور عربی زبان دونوں کے رسم کلام اور فردی لغات کے فہم سے عاجز و درماندہ ہونے کی وجہ سے یہ طویل را اختیار کرنے پر مجبور ہیں)۔

غرض ترجیح کے لیے یہ تینوں ترجیحے خلل و فساد اور نقص و عیب سے خالی نہیں ہیں۔  
 یہ فقیر جب ان ہر سہ طریق پر مطلع ہوا، اور ان میں جو خلل و فساد پایا جاتا ہے، اس کو دیکھا، تو جی  
 چاہا کہ ان را ہوں سے جدا ایک چوتھی راہ ایسی پیدا کی جائے، جس میں مصروفہ بالا ہر سہ طریق  
 کے فوائد جامع ہوں۔ اور ان میں جو خلل و فساد کی صورتیں ہیں، ان سے حفظ ہو۔ چنانچہ میں  
 نے ایک ہاتھ میں تو لفظی ترجمہ لیا، اور ساتھ ہی اس مفاسد کو بھی پیش نظر کھا اور اس سلسلے میں  
 مختلف طریقہ ہائے تصرف کو زیر نظر لایا، اور بیان حاصل معنی کو دوسرے ہاتھ لیا۔ اور فہم مراد کے  
 مشکل موقوں کو اور بہوں ان سے رست گاری کے طریقوں کو منضبط کیا، اور یہ سب کچھ پیش  
 نظر رکھنے کے بعد ترجیح کی داغ بیل اس طرح ڈالی کہ اول اس طرح لفظی ترجمہ کیا کہ نظم  
 قرآنی کے ساتھ پوری طرح مطابقت قائم رہے۔ اور ساتھ ہی لحاظ رکھا کہ افعال کے صلات کا  
 جو اختلاف ہے، اس کو اپنی فہم سے درست کیا جائے۔ اور جس جس مقام پر فارسی کے ترجمہ لفظی  
 میں رکا کرت اور تعقید لازم آ گئی، یا الگت عربی میں ایسی ترکیب واقع ہوئی کہ اس کی نظر لغت  
 فارسی میں نہیں پائی جاتی تو ان موقع میں عربی زبان ہی سے ایسے مترادف الفاظ و کلمات کے  
 ذریعہ ترجمہ کر دیا، جو حاصل کی قائم مقامی کر سکیں۔ مثلاً اسم فاعل استقبال کے لیے آتا ہے تو  
 فعل مستقبل معلوم اس کا مساوی ہوتا ہے۔ نیز اسم مفعول جو استقبال کے بعد لایا جاتا ہے، تو اس  
 کا مساوی فعل مستقبل مجہول ہوتا ہے جیسا کہ قل یا ایها المؤمنون، یا هؤلاء المؤمنین لجھاظ  
 معنی ایک حال میں ہیں، یعنی اے ایمان والو! یا اے وہ لوگو، جو ایمان لائے! دونوں جملے ہم معنی  
 ہیں اور اسی طرح..... فما لهم من ناصرين اور فما لهم من ناصروں کا ایک ہی نتیجہ  
 ہے۔ اس لیے کہ اس جگہ ناصرين سے جمع مراد نہیں بلکہ افراد مراد ہیں (پس ناصروں ناصرين ہم  
 معنی ہیں)۔

یہی وجہ ہے کہ ہمارے دین حق میں اس بات کی اجازت دی گئی ہے کہ ہم سات  
 حروف (لغاتِ عرب) میں سے جس حرف (لغت) میں چاہیں قرآن حکیم کی قرأت کر سکتے  
 ہیں۔ اسی بناء پر صحابہ رضی اللہ عنہم نے تفسیر لفظی موافق لغت کے ساتھ جائز رکھی ہے۔

میں نے ترجمہ قرآن حکیم میں اس بات کو بھی لمحوٰ خاطر رکھا ہے کہ جس لفظ یا جملہ کا حق مقدم یا موخر ہونے کا ہے، وہ مقدم و موخر ہی رہے، اور یہ کہ مقدرات کو ظاہر کر دیا جائے، اور ترجمہ کا ترک اور تبیین (اظہار) جیسے خوبی مسائل کو باقتح سے نہ جانے دیا جائے۔ اور اگر فہم مراد میں مشکل پیش آ گئی تو حتی الامکان یہ قصد و ارادہ کیا کہ تقدیرم و تاخیر اور مقدرات کے اظہار میں ایک لفظ کا اضافہ یا معطوف پر عامل کا اعادہ، یا مضمون کا اظہار، یا مظہر کا اضافہ اس قسم کے ادنیٰ تصرف کے ذریعے سے اس صعوبت کو حل کر دیا جائے اور اگر کلام کا مزاج اس قسم کے تصرف سے ابا (انکار) کرتا ہے تو لفظی ترجیح کے بعد حاصل معنی کو لفظ: یا مراد آئست (یا یہ مراد ہے) کا نشان دے کر ذکر کر دیا جائے۔ اور اگر کسی لفظی قید کا ذکر، کسی کلام محل کی تفصیل، کسی کتابیہ کا حل، کسی لفظ کے معرفہ ہونے کا کشف، یا کسی مہم کا ازالۃ ابہام ضروری معلوم ہوا تو ان کو بھی ”یا مراد آئست“ کہہ کر بیان کر دیا ہے۔ اس لیے سعادت مند صاحب مطالعہ کے لیے از بس ضروری ہے کہ ترجمہ کے جب اس مقام پر پہنچے جہاں لفظ ”یعنی“ مذکور ہیں، تو کلمہ سابق کا اعادہ کر کے اصل کلام کے ساتھ اس کو مربوط کرے (اور معنی کو شرح ووضاحت کی حیثیت میں مطالعہ کرے)۔

غرض عربی اور فارسی لغات کے مابین موضع اختلاف اکثر و بیشتر ہیں۔ من جملہ ان کے ایک یہ ہیں کہ اہل عرب کا دستور ہے کہ اول کسی مطلب کو اجمال و اختصار کے ساتھ بیان کرتے اور اس کے بعد اس کی تفصیل و تبیین کی جانب متوجہ ہوتے ہیں۔ اور ان کی نظر میں یہ تفصیل بعد از اجمال اس سے کم لذت اندو زندگی ہیں کہ ابتداء ہی میں وہ تفصیل کے ساتھ کلام کو بیان کر دیں۔ مثلاً وہ کہا کرتے ہیں ضربت زیداً رأسه (میں نے زید کے سر پر مارا)، حسن زیداً داراً (زید کا گھر اچھا ہے)، ان احمد استجار ک (اور اگر کوئی تجھ سے پناہ چاہے)، پس ضربت زیداً رأسه اور سلبت زیداً ثوبہ میں بحالت اول زید پر حکم ثابت کرتے ہیں، اور درحقیقت مقصد یہ ہوتا ہے کہ زید کے متعلقات پر حکم صادر کریں۔ اس لیے اس تاسع کا مدارک کرنے کے لیے ہر اس متعلق کو بیان کرتے ہیں۔ اسی طرح حسن زید کا اول اثبات

کرتے ہیں، اور حقیقت میں حسن زید کا اثبات اس کے متعلق یعنی دارِ زید کے ذریعے مقصود ہوتا ہے، اس لیے پھر رجوع کرتے ہیں اور تمیزِ نحوی کی شکل میں اس کا تدارک کرتے ہیں (یعنی جب یہ کہنا چاہتے ہیں کہ زید کا گھر بہت خوبصورت ہے، تو اس کی تعبیر یوں کرتے ہیں، زید حسین ہے اپنے گھر کے اعتبار سے)۔ اور اس بنا پر (اہل لغت) یہ کہتے ہیں کہ تمیز از نسبت محوال ہے، فاعل یا مفعول سے اور ان احد میں استحضار کو مضمر اور پوشیدہ، اور ضربت زیداً میں ضربت کو مضمر تسلیم کرتے ہیں۔ اور بعد ازاں اضمار کی وجہ سے کلام میں جو خلل پیدا ہو جاتا ہے، اس کا تدارک اس طرح کرتے ہیں کہ کلام کے شروع میں اس مقدار کو ملحوظ مان لیتے ہیں اور ظاہر ہے کہ اس قسم کا تصرف عجمی زبان میں مانوس نہیں ہے۔

از اس جملہ اہل عرب جب ایک جملہ بولنے کا ارادہ کرتے ہیں، تو اس میں ایک خاص قسم کا تغیر کرتے ہیں۔ اور جملے کو اس کے اصل مزاج سے ہٹا کر استعمال کرتے ہیں۔ مثلاً وعد اللہ اور سیح اللہ اور سقاک اللہ (اور اللہ نے وعدہ کیا ہے، اللہ پاک ہے اور اللہ تجوہ کو سیراب کرے!)۔ اس میں وہ تصرف کرتے ہیں اور فعل کی جگہ مصدر کو قائم مقام بنادیتے ہیں۔ پھر اس کو فعل کے معمول کے ساتھ خواہ وہ فاعل ہو یا مفعول، بواسطہ حرف جر یا بلا واسطہ مضاف کر دیتے ہیں اور یوں کہتے ہیں: وعد اللہ حقا۔ سبحان اللہ، سقیاںک۔ مگر عجمی زبان اس قسم کے تصرف سے مطمق آشنا نہیں ہے۔ اور من جملہ دوسرے تصرفات کے ایک تصرف یہ ہے کہ لفظ مکنکر کو (نکرہ) معروف (معرفہ) کی صورت میں بولتے ہیں، کہ لفظ میں تخفیف حاصل ہو جائے۔ درآں حالے کہ ان تصرف کرنے والوں کی غرض ان تصرفات کے باوجود وہی معنی ہی ہوتے ہیں۔

اور من جملہ تصرفات کے ایک تصرف یہ ہے کہ کبھی وہ یہ چاہتے ہیں کہ ایک مضمون کو دو مرتبہ پیش نظر لا کیں، اور سہولت ادا بھی ہاتھ سے نہ جانے پائے۔ پس یہ کرتے ہیں کہ اسی کمر کو اول کے ساتھ متفق کر دیتے ہیں۔ مثلاً بعض کہتے ہیں ہو اعلمہم علماء، واحلمہم حلماء، و زید ابوک عطاوفاً، و تبسیم ضاحکاً، و قام قائماء، والذاریات ذروا،

والإضافات صفا۔ اس قسم کا تصرف عجمی زبان میں مستعمل نہیں۔

اور من جملہ تصرفات کے ایک تصرف یہ ہے کہ اہل عرب جملہ تامہ کا ارادہ کرتے ہیں، مگر اس کی صورت اس طرح بدل دیتے ہیں کہ کسی فعل یا حرف کو اجزاء جملہ پر مسلط کر دیتے ہیں، مثلاً کہتے ہیں: ماکان زید لیفعل هذا۔ وانما ضرب زید۔ وظنت زیداً قائمًا۔ ۱ اس کے برعکس فارسی زبان میں اس قسم کے عامل کو، جو عربی زبان میں فعل یا وقت کی زبان میں نمودار ہوتا ہے، اجزاء نے جملے پر مسلط نہیں کرتے، بلکہ اس کو جدا لاتے ہیں اور یوں کہتے ہیں: ”دَأْتُمْ كَمْ زِيدَ قَائِمٌ أَسْتَ“ اور یوں نہیں کہتے: ”دَأْتُمْ زِيدَ رَا إِسْتَادَةَ“

اور ازاں جملہ یہ کہ عربی میں قام زید کہتے ہیں اور فارسی میں زید استادہ کہتے ہیں۔ پس اگر قام زید کی طرح فارسی بھی ایستادہ زید کہے، تو یہ جملہ رکیک ہو جائے گا۔

اور ازاں جملہ یہ کہ فارسی میں حال پاضی کی اگر حکایت کریں، تو پاضی میں ”می“ داخل کرنے سے معنی تحقیق ہو جاتے ہیں اور یوں کہتے ہیں ”می کرذ“، ”می نہ زد“۔ مگر عربی زبان میں جب تک لفظ کان کو اپنے اصل حقیقت سے ہٹا کر مستعار نہ لیا جائے، حکایت حال پاضی کے معنی درست نہیں ہو سکتے۔ مثلاً یوں کہیں گے کہ کان یافعل۔

اسی طرح یہ کہ عربی میں فعل مضارع جعل اور کاد کی خبر واقع ہو سکتا ہے۔ برخلاف فارسی کے کہ اس میں ایسا نہیں ہو سکتا۔ ایسے ہی عربی میں جملہ اس کی خبر واقع ہوتا ہے۔ چنانچہ کہتے ہیں کہ زید قام ابوہ، اور یہ صورت فارسی میں تکلف کے لغیر درست نہیں ہوتی۔

الى اصل، دونوں زبانوں کے موقع اختلاف بہت ہیں، اور اسی لیے مترجم مضطرب (مجبور) ہو جاتا ہے کہ (ادائے مفہوم کے لیے) کسی حرف (لفظ) کو اپنی جانب سے پیش کرے۔ چنانچہ مشہور مقولہ ہے الضر و رات تبیح المحظورات (یعنی) ضرورتیں ۲ ممنوعات کو مباح کر دیتی ہیں۔

## فعل

(یہ ترجمہ فارسی زبان میں ہے، اس لیے چند باتیں فارسی ترکیبیوں کے متعلق ہی گوش گزار کی جانی ضروری ہیں۔)

فارسی میں لفظ "است" ربط کی علامت ہے جو جملہ اسمیہ و ظرفیہ کے ہر دو اطراف کے درمیان رابطہ کو ظاہر کرتا ہے، مثلاً زید قائم است "زید کجاست" - درحقیقت یہ علامت ہے فاعل کی جانب انتساب فعل کی، اس شرط کے ساتھ کہ فاعل کو مقدم کرتے ہوئے، فعل کو اس کے متصل لاتے اور علامت "است" کو آخر میں بیان کرتے ہیں۔ گویا "زید قائم است" کی مثال میں ضرورت کے وقت "است" کو آخر میں بیان کرتے ہیں۔ اور "مفقول" قائم مقام فاعل کے ساتھ ہوتا، یا کسی حرف (علامت) کے ساتھ مقرر ہوتا ہے مثلاً "زدم زیدرا" یا "زدہ شہزادہ را" اور تاخ کے طور پر اس دوسرے جملے کو یوں بھی اور کر دیتے ہیں: "زید زدہ شد" اور اگر قریئہ موجود ہو تو (مفقول کا) حذف بھی درست ہے۔

اور مفعول مطلق اگر عدد کے لیے ہو تو یہ ظاہر کرنا چاہیے کہ ایک مرتبہ یا دو مرتبہ کیا مقصود ہے اور اگر اظہار نوع کے لیے ہو تو "نوع" اور "طور" کو بیان کرنا چاہیے۔ اور اگر غیر مصدر کو مصدر کی جگہ رکھیں، مثلاً "ضربت سوطاً" تو اس طرح ترجمہ کریں گے، "زدم یک چاک"۔

اور اگر مفعول، فعل کے لفظ سے جدا لفظ میں ادا کیا جائے، مثلاً "قرأت سرداً" تو یوں کہیں گے: "خواندم بطریق پے در پے خواندان" (میں نے مسلسل پڑھنے کے طریق پر پڑھا)۔

اور اگر صرف تاکید ہی کی غرض سے مفعول کو لایا جائے، یا مفعول کا ذکر اس طرح ہو، جیسا کہ (عربی زبان کے استعمالات میں) "سجان اللہ" میں ہے، تو یہ دونوں لغات (عربی و فارسی) کے اختلاف کے قبیل سے ہے اور بغیر تکلف اور دوسرے حرف کے لوثائے بغیر صحیح ترجمہ

حاصل نہیں ہو سکتا۔

اور اگر مفعول لہ ”غرض“ کے معنی میں استعمال ہوا ہے، تو لفظ ”برائے“ یا لفظ ”تا“ لاستے ہیں اور جملہ ضربتہ تاد بیا میں ترجمہ فارسی کے اندر مصدر کی تصویر اس طرح کھینچی جاتی ہے ”زمش برائے تا ادب“ یا ”زمش تا ادب هم“۔

اور اگر مفعول لہ ”حاصل“ اور ”شمرہ“ کے معنی میں مستعمل ہوا ہے، تو اس کے لیے فارسی ترجمہ میں لفظ ”بعلت“، ”بجکم“، ”بعتقہما“ جیسے الفاظ لانے ہوں گے۔ مثلاً قعد جینا کا ترجمہ یہ ہو گا۔ ”نشست بعلت نامردی“ (بابہ سبب نامردی)

اور اگر ”احتراز“ کے معنی میں استعمال کیا جائے، تو اس صورت میں لفظ ”احتراز“ یا ”برائے احتراز“ یا اسی قسم کے الفاظ لائے جائیں گے۔ مثلاً ”ضربتہ ان یقول الناس ما ضربتہ کا ترجمہ یوں کریں گے ”زمش برائے احتساب ازاں کہ گویند نہ زمش“۔

اور مفعول فیہ کا فارسی ترجمہ ظرف مکان و ظرف زمان دونوں حالتوں میں لفظ ”درہ“ کے ساتھ کریں گے۔ اور مفعول معہ کو لفظ ”با“ کے ساتھ ظاہر کریں گے۔ مثلاً استوی الماء والخشبة کا ترجمہ ”برا بر شد آب با چوب“ ہو گا۔

اور حال اگر مفرد کلمہ ہو تو فارسی ترجمے میں ایک ایسے لفظ کا اشتھاق کرنا ہو گا جو حال کے معنی کے لیے وضع کیا گیا ہو۔ مثلاً ”جشت را کبا“ کا ترجمہ ”سوار آدم“ ہو گا۔

اور اگر حال جملہ ہے، اور ذوالحال کے فعل و عمل پر مشتمل ہو، تب لفظ ”کردا“ ”کنان“ جیسے الفاظ کو اختیار کرنا ہو گا۔ مثلاً ” جاء زید یتبختر فی مشیه“ کا فارسی ترجمہ ”زید آمد متختز کنان در فقار خود“ ہو گا۔

اور اگر جملہ ذوالحال کے فعل کے علاوہ فعل پر مشتمل ہو، تو لفظ ”حال آس کہ“ کے لہ اضافے کے بغیر چارہ کا رہنیں ہے۔ اگرچہ فارسی کے اصل لغت میں اس کا وجود نظر نہیں آتا۔ یہ بھی واضح رہنے کے ”حال“ عربی زبان میں ”شے“ کے معنی میں کہیں استعمال نہیں ہوا۔

حال کہی تاکید کے معنی میں آتا ہے، مثلاً جاء نی ابوک عطوفاً (میرے پاس تیرے

باپ کی آمد ہمدردانہ آمد ہے)۔ اور کبھی ”تہمئی“ اور ”تیاری“ کے معنی میں جب کہ فادھلوها خالدین (پس داخل ہو جاؤ، اس میں ہمیشہ رہنے کی تیاری کرتے رہو)۔ اور کبھی بمعنی تصد آتا ہے۔ مثلاً ”جنت اشکر اللہ“ (میں آیا کہ اللہ کی شکرگزاری کروں۔)

اور فارسی زبان میں یہ معانی مستعمل نہیں ہیں۔

اور تمیز، اگر عدد، وزن یا پیمانے یا مساحت سے ہو تو فارسی ترجمے میں یا تمیز کا صیغہ استعمال کریں گے، یا اس کو اضافت کے ذریعے ظاہر کریں گے۔ اور یا لفظ ”از“ سے اس کا اظہار ہو گا۔ مثلاً ”بست مرد“، ”یک رطل گندم“، ”یک صاع از جو“۔

اور اگر اس اشارہ سے تمیز مقصود ہو، تو صفت کا لفظ ترجمہ فارسی میں اس کو ادا کرے گا۔ مثلاً ماذَا اراد اللہ بھذا مثلاً کا ترجمہ یہ ہو گا: ”چہ چیز ارادہ کردہ است خدا ازیں مثال“ (یعنی ایسی مثال بیان کرنے سے خدا نے کیا ارادہ کیا ہے۔)

اور اگر نسبت سے تمیز مطلوب ہے، تو اس صورت میں اس کو فاعل یا مفعول میں منتقل کریں گے۔ اور یا لفظ ”از روئے“، ”از جہت“، ”باعتبار“ اضافہ کر کے معنی بیان کریں گے، مثلاً زید حسن داراً کا ترجمہ ہو گا: ”زید خوب است از روئے خانہ“ یا ”زید نیک است باعتبار خانہ“۔

کبھی ایسا ہوتا ہے کہ دوسری زبان کا مضمون فارسی زبان میں اس تصرف کے ساتھ ادا کرتے ہیں کہ دو کلمات کو ایک کلمہ بنایتے ہیں۔ مثلاً ضاق قلبًا: تنگ دل شد، یا ہوتا ہی قلبًا وے سخت دل ست، (یعنی ضاق اور قلبًا کا ترجمہ تنگ دل، یا قاسی اور قلبًا کا ترجمہ سخت دل کر دیا گیا۔)

اور کبھی یہ ہوتا ہے کہ عربی زبان میں تو مفعول بغیر حرف جر کے استعمال ہو جاتا ہے، مگر فارسی زبان میں حرف جر کا لانا ضروری ہوتا ہے۔ مثلاً ﴿كَيْفَ يَحْكُمُ اللَّهُ﴾: کفایت خواہد کر دتہ اخذ از شری ایشان، -

اور بعض جملے ایسے ہوتے ہیں جن کے ترجمے میں زبان کے محاورات کے پیش نظر،

اپنی جانب سے تقدیم و تاخیر کو درست کر لیا جائے۔ مثلاً قالوا اتَّخَذَ اللَّهُ وَلَدًا وَلَقَنَدْ فِرْزَنْدَ گرفت خدا۔“ اور اعطیت زیداً درهمماً درہم دادم زیدرا۔ اور کان زید قائمماً ”بود زید قائم، یا بود زید قائم است۔“ اور جعلت زیداً عبدی زید را بندہ خود ساختیم“ (یعنی عربی کے کیساں جملوں کے ترجمے میں مختلف اسلوب کے ساتھ فعل و فعل کی تقدیم و تاخیر کو اختیار کیا گیا ہے) ۱ اور کبھی وہ جملہ جس کو باتل مصدر بنالیتے ہیں، ترجمے میں مصدر اور مفردہ ہی بیان کیا جاتا ہے۔

اور مصدر مفرد کی تفسیر اس جملے کے ساتھ جو اس مصدر کو شروع میں لیے ہوئے ہو، نہیں کر سکتے۔ اور اس طرح موصول باصلہ اگر جملہ ہو تو اس کی تفسیر کلمہ مفردہ کے ساتھ اور اگر کلمہ مفردہ کی صورت میں ہو تو اس کی تفسیر جملے کی صورت میں نہیں کی جاسکتی۔ مثلاً ”وقال الذي آمن“ کا ترجمہ ”گفت آں مسلمان“ ہو گا۔ اور ”الذين آمنوا“ کی تفسیر ”ایمان والو“ ہو گی۔ اور ”الذين اتو الکتب“ کا ترجمہ ”اہل کتاب“ کریں گے۔ اور یہ اس صورت میں ہے کہ معنی واضح اور صاف ہوں۔

اور مثل قد افلح المؤمنون الذين هم في صلاتهم خاشعون: ہر آئینہ رست گارشند آں مسلماناں کے ایشان در نماز خویش خشوع کنند“ میں ”الذين هم“ ایسا ہے جیسا کہ آذین آمنو، یعنی اگر موصول صفت اسی واقع ہوا ہو تو اس پر لفظ ”آں“ کو مقدم کر کے اس کو موصوف بنادیا جائے گا۔ (جیسا کہ ”آں مسلماناں“ میں کہا گیا۔ اور معمول کو مقدم کر کے جب تخصیص کے معنی حاصل کیے جائیں، تو فارسی زبان میں اس تخصیص کی علامت بھی لفظ ”آں“ مقرر ہے۔

عبان زبان کی ضمائر کم، ہم، ہو، ایاہ کا ترجمہ بعض موقع میں خود بخود تعبیر کر لیا جاتا ہے۔ اور فارسی زبان میں ان کو اس طرح کہہ سکتے ہیں ”شمار است گوئید“، ”ایشان اندر است گوئے“، ان جیسے موقع میں اس کی قطعاً ضرورت نہیں ہے کہ یوں کہا جائے۔ ”ایشان در است گویاں (یعنی ”ایشان“ کے بعد ”راست گویاں“ کو جمع لانا ضروری نہیں ہے)۔

اور اگر ایسا موقع ہے کہ وہاں مضمرا لانا چاہیے، مگر اس جگہ مظہر لایا گیا، تو فارسی زبان میں اس مقام پر لفظ ”آں“ اضافہ کرنا چاہیے۔ تاکہ ربط باقی رہے اور جملہ غیر مربوط نہ ہونے پائے۔

فارسی زبان کا یہ قاعدہ ہے کہ خواہ فاعل مظہر (الفاظ میں ظاہر و موجود) ہو، فعل کے ساتھ علامت مفرد و جمع ضرور ملحق کرتے ہیں۔ مثلاً قام حوالاء کا ترجمہ ”ایستا وند ایشان“ کیا جائے گا۔

”واو“ اور ”فا“ اکثر زائد ہوتے ہیں اور معنی نہیں رکھتے۔ اور فارسی زبان میں یہ طریقہ اکثر ویشر راجح ہے کہ عطف اور تعقیب کے ذکر کے بغیر ”واو“ اور ”فا“ کو بربط کے معنی میں استعمال کر لیتے ہیں۔ پس اگر اس صورت میں ترجمہ کے اندر رکا کت لفظی پیدا ہو جائے تو ”واو“ اور ”فا“ کا ترجمہ کر دینا چاہیے۔

الحاصل، فن ترجمہ کی باریکیاں بہت ہیں اور اس مقام پر ہمارا مقصود صرف نمونے کے طور پر چند باتیں بیان کر دینا ہے۔ حسبنا اللہ و نعم الوکیل ولا حول ولا قوة الا بالله۔

[اللَّهُ كَاشْكُرُ وَاحِدٌ هُوَ الْمُعَصِيٌّ مُحَمَّلٌ عَلَى الْحَسِينِ اقْطَلُ،  
۲۱ جمادی الثانی ۱۴۲۷ء اختتام کوپہنچا۔ اللَّهُمَّ اغْفِرْ لِكَاتِبَهُ (آمِين!)]